

பாராஞ்சும்பு மொதுத் தேர்தல்

தமிழ் பேசும் மக்களுக்கு ஒரு வேண்டுகோள்



தமிழ் ஈழ விடுதலை இயக்கம்

Digitized by Noolaham Foundation.

தமிழ் பேசும்

சகோதர சகோதரிகளே!

எதிர்வரும் பாரானுமன்றப் பொதுத் தேர்தல் தொடர் பாக உங்களுடன் உரையாட விரும்புகின்றோம்.

1977 ஆம் ஆண்டு ஆடி மாதம் நடைபெற்ற கடந்த பாரானுமன்றப் பொதுத் தேர்தலுக்குப் பின், 11 ஆண்டுகள் கழித்து இப்போது இந்தத் தேர்தல் நடைபெறவிருப்பதை நீங்கள் நன்கறிவீர்கள்.

எதிர்வரும் ஆறு ஆண்டுகளுக்குரிய மக்கள் பிரதி நிதிகளை இத்தேர்தல் தீர்மானிக்கப் போகின்றது.

இத்தேர்தலின் மூலம் எம் தமிழ்பேசும் இனத்தின் அரசியற் தலைமையை சனநாயக வழியில் இரகசிய வாக்களிப்பு முறையின் கீழ் தேர்ந்தெடுக்கும் சந்தர்ப்பம் மீண்டும் உங்களை எதிர் நோக்கியுள்ளது.

சரித்திர முக்கியத்துவம் வாய்ந்ததாக அமையப்போகும் தேர்தல் இது!

கடந்த சில ஆண்டுகளாக துப்பாக்கி வேட்டுக்களே, தமிழ் பேசும் இனத்தின் அரசியற்குரலாக ஒலிக்கும் வலுவினைப் பெற்றிருந்தன!

இப்போது உங்கள் வாக்குச் சீட்டுகள் மூலம் தமிழ் இனத்தின் அரசியற் தலைமையை நீங்களே தீர்மானிக்கப் போகின்றீர்கள்.

ஆம் ! எம் இனத்தின் அரசியல் எதிர்காலத்தை முடிவு செய்யும் உரிமை மீண்டும் உங்கள் கைகளுக்கு வந்திருக்கின்றது.

எதிர்வரும் தேர்தலில் நீங்கள் எடுக்கப்போகும் முடிவிலேயே எமது இனத்தின் எதிர்காலம் பெரிதும் தங்கியுள்ளது.

கடந்த 77 ம் ஆண்டு பொதுத் தேர்தலுக்குப்பின் நீங்கள் படாத துண்பமில்லை; அனுபவிக்காத துயரில்லை !

குறிப்பாக, 83ம் ஆண்டிலிருந்து வார் த்தைகளால் விபரிக்கவே முடியாத அளவுக்கு சோதனைகளையும் வேதனைகளையும் தாங்கி வந்திருக்கின்றீர்கள் !

ஆயிரக்கணக்கில் உயிர்ப்பலி...! அளப்
பரிய சொத்தழிப்பு...! வெளியே சொல்ல
முடியாத வேதனைகள் ...! வெஞ்சிறைக் கொடு
மைகள்.....!

இத்தனைக்கும் மத்தியில் இயக்கங்கள் அனைத்திற்கும் நீங்கள் ஆதரவு அளித்தீர்கள் !

“ எங்கள் பொடியன்கள் ” என்ற உரிமை உணர்வுடன் பரிவும் பாசமும் காட்டினீர்கள் !

ஆனால், இனவிடுதலைக்காக ஆயுதம் ஏந்திய இளைய தலைமுறை நாம், நமக்குள்ளேயே மோதிக் கொண்டோம்.

ஓரு தாய் மக்களாகிய நாம், ஓருவரை மற்றவர் அழித்துக் கொண்டோம் !

அதற்கு காரணங்களையும் கற்பித்துக் கொண்டோம் !

கையிலுள்ள ஜந்து விரல்களையும் ஒன்றாக இறுகப் பொத்தி எதிரியத் தாக்கவேண்டிய வேளையில் நான்கு விரல்களை நாமே முற் ததுக்கொண்டு ஒற்றை விரலால் எம் எதிரியச் சந்தீததோம்.

இதன் விளைவு..? தமிழ் பேசும் இனத்தின் விடுதலைப்போராட்டம் பலவீனப்பட்டது.

இயக்கங்கள் அனைத்தும் ஒன்றுபட்டிருந்த வேளையில் பாசறைக்குள்ளே பதுங்கிக்கொண்டிருந்த எதிரி, நாம் பல வீனப்பட்டிருந்த வேளையில் திட்டமிட்டு, தருணம் பார்த்துத்

தாக்கி வடமராட்சிப் பிரதேசத்தையே கைப்பற்றும் அளவிற்கு எம் விடுதலைப் போராட்டத்தில் வேதனைக்குரிய பின்னடைவு ஏற்பட்டது.

இந்த நெருக்கடியான நேரத்தில்தான், எம் விடுதலை எழுச்சிக்கு பல்வேறு வழிகளிலும் பூரண ஆதரவுகாட்டி வந்த இந்தியநாடு எமது பிரச்சினையில் நேரடியாக இறங்கியது.

இந்தியாவை எதிர்ப்பதனால் ஏற்படக்கூடிய பாரதூரமான விளைவுகளைப் புரிந்துகொண்ட இலங்கை அரசு பணிந்தது! இலங்கை—இந்திய ஒப்பந்தம் பிறந்தது!!

இந்த சமாதான ஒப்பந்தத்தை நீங்கள் மனப்பூர்வமாக ஆதரித்தீர்கள் !

கௌரவத்துடன் இனைந்த சமாதானம் ஏற்படுவதையிட்டு மகிழ்ச்சி கொண்டார்கள் !

இந்திய அமைதிப்படையினை அன்புடன் வரவேற்றீர்கள் !

புயல் வீசிய எமது மண்ணில் மீண்டும் தென்றல் தவழ்ந்தது ! தெம்மாங்கு கேட்டது !!

இலங்கை—இந்திய ஒப்பந்தம் விடுதலை அமைப்புக்கள் அனைத்தும் ஏற்றுக் கொண்ட ஓர் ஏற்பாடு !

இதனால் தான் இடைக்கால நிர்வாக அமைப்பில் அனைத்து இயக்கங்களும் ஆர்வம் காட்டின !

இது உலகறிந்த உண்மை !

ஆனால் ...

ஏற்பட்ட அமைதி நிலைக்கவில்லை ! உங்கள் மகிழ்ச்சியும் நிலைக்கவில்லை !!

மோதல் ஏற்பட்டது !
தொடர்ந்து நடந்தது அனைத்தும் உங்களுக்குத் தெரியும்.

இந்த மோதலுக்குச் சற்று முன்னர் நிகழ்ந்த குளறுபடிகள், குழப்பமான நிகழ்வுகள், தவிர்த்திருக்கப்பட வேண்டிய தவறுகள், தப்புக்கள் அனைத்தும் நீங்கள் அறிந்ததே!

ஆனால், இந்தப் பயங்கர மோதலின் உண்மைக் காரணம் என்ன? அரசியற் பின்னாணி என்ன?

எமது தமிழ்மன் தொடர்ந்தும் தீப்பற்றி எரிந்தால் தான், இலங்கைத்தீவிலும் அதன் மூலம் இலங்கையைச் சுற்றியுள்ள இந்துமகா சமுத்திரப் பிரதேசத்திலும், தான் காலுன்றி நிற்க முடியும் என்பதை உணர்ந்து கொண்ட அமெரிக்க ஏகாதிபத்தியவாதிகளும், அவர்களின் ஏவலாட்களாக இலங்கைத்தீவின் அரசியல் அதிகார பீடத்தில் அமர்ந்தி ருக்கும் ஒருசில இனவெறிச் சக்திகளும் திரைமறைவில் திட்டிய திட்டத்தின் விளைவே இந்த மோதல் !

இந்தியாவிற்குப் பாடம் கற்பிக்கும் நோக்குடன் விரிக்கப்பட்ட இந்த ஏகாதிபத்திய சதிலையில் எம்மவர்கள் சிலர், தெரிந்தோ—தெரியாமலோ சிக்கி, இத்திட்டத்திற்குத் துணை போன்றீர்கள் என்பதுதான் மிக வேதனைக்குரிய உண்மை !

பாரபட்சமற்று அரசியல் ஆய்வாளர்கள் பலர் இந்த உண்மையை இன்று அடித்துச் சொல்கின்றார்கள்!

ஒரு விடுதலைப்போராட்ட அமைப்புக்குள் “அரசியல் ஆலோசகர்கள்” என்ற வேஷத்தில் ஊடுருவிய அமெரிக்க ஏஜெண்டுகள்தான் இச்சதிலைக்குள் -- சகதிச் சுழிக்குள் அப்பாவி இளைஞர்களை இழுத்துச் சிக்கவைத்தவர்கள் !

இந்த உண்மையை நாம் உறுதியுடன் அறுதியிட்டுக் கூறிக்கொள்ள விரும்புகின்றோம்.

இதன் விளைவாக ஏற்பட்ட அனர்த்தங்களையும், அவலங்களையும், தமிழ்பேசும் பொதுமக்களாகிய நீங்கள்தான் அனுபவிக்க நேர்ந்தது .

இந்த ஏகாதிபத்தியச் சதியின் விளைவாகத்தான் எங்கள் தமிழ் மன்னில் இன்னமும் அமைதியில்லை ! நிம்மதியில்லை !!

துப்பாக்கி வேட்டுக்கள் தொடர்ந்து கேட்கின்றன; உயிர்ப்பவிகள் தொடர்கின்றன !

எமது இனம் கொஞ்சம் கொஞ்சமாக அழிந்து கொண்டிருக்கிறது!

இந்த வேதனைக்குரிய சூழ்நிலையில், நீங்கள் என்ன நினைக்கின்றீர்கள்

முழுத் தமிழ் பேசும் இனத்தின் தலைவரிடையேயும், ஒரு சில நூறு இளைஞர்களின் உதைபந்தாக தொடர்ந்து அனுமதிக்கப் போகின்றீர்களா?

அல்லது

தீவிரமாகச் சிந்தித்து, தீர்க்கமாக முடிவெடுத்து, உறுதியுட னும் துளிவுடனும் செயற்படப் போகின்றீர்களா?

இதுவரை காலமும், நினைப்பதைச் சொல்ல முடியாமல் நானும் பொழுதும் நீங்கள் தவித்தது தெரிந்ததே! அதற்குக் காரணங்களும் இருந்தன!!

ஆனால், இப்போது—இந்த மிக முக்கியமான நேரத்தில், தேர்தல் எதிர் நோக்கும் வேளையில் நீங்கள் பேசவேண்டும்!

துப்பாக்கி வேட்டுக்கள் பேசியதெல்லாம் போதும்!

இனி உங்கள் வோட்டுக்கள் பேச வேண்டும்!!

வாக்குச் சீட்டுக்கள் பேச வேண்டும்!!!

இந்தச் சந்தர்ப்பத்தை நீங்கள் உரிய முறையில் பொறுப்புணர்வுடன் பயன்படுத்த வேண்டும்.

தவறினால், தமிழ் பேசும் இனத்திற்கு எதிர்காலம் என்பதே இல்லாமல் போய்விடும்.

அந்த நிலைமை ஏற்பட நீங்கள் ஒரு போதும் அனுமதிக்க மாட்டார்கள் என்ற அசைக்க முடியாத அமோக நம் பிக்கை எங்களுக்கு உண்டு.

இலங்கை—இந்திய ஒப்பந்தம் எம் இனத்தின் அபிவாஸங்களை முழுமையாகப் பிரதிபலிக்காமல் விட்டாலும்,

கடந்த 40 ஆண்டுகளாக இலங்கைத் தீவில் இனவெறி ஆட்சிகளினால் அடுத்தடுத்து எம் இனத்திடமிருந்து பறிக்கப்பட்ட அடிப்படை உரிமைகளை அங்கீரித்திருக்கிறது.

இலங்கைத் தீவில் சிங்களத்துடன் செந்தமிழுக்கும் ஆட்சிமொழி அந்தஸ்து!

எங்கள் மன்னில் ஒரே மாகாண சபையின் கீழ் க்யாட்சியிருமை!

இந்த இரண்டும் இந்த ஒப்பந்தம் ஏற்படுத்தியுள்ள வெற்றிகள்!

நாடற்றவராக்கப்பட்டு, நாதியற்று இருந்த எங்கள் மலையகத் தமிழ்ச் சகோதரர்கள் அனைவருக்கும் பிரஜாவுரிமை!

இந்த ஒப்பந்தத்தின் ஊடாக அதைத் தொடர்ந்து வந்த சாதனை!

எந்தக் காரணங்களுக்காக எங்கள் இளைஞர்கள் ஆயுதம் ஏந்தினார்களோ, அந்தப் பிரச்சினைகளில் திருப்தியான தீர்வு இந்த ஒப்பந்தத்தின் மூலம் ஏற்பட்டுள்ளது.

ஆனாலும், தீர்க்கப்பட வேண்டிய சில பிரச்சினைகள் இன்னமும் உண்டு.

திட்டமிட்ட சிங்களக் குடியேற்றம் ! மாகாண அரசுக்கு மேலும் வழங்கப்பட வேண்டிய அதிகாரங்கள் !! இந்த இரண்டும் நாம் சந்திக்க வேண்டிய விடயங்கள் !

பகிரங்க மன்னிப்பு அளிக்கப்படாமல் இழுத்தடிக்கப் படுவதால் சிறையில் இன்னமும் வாடும் இளைஞர்களின் விவகாரமும் இதே போன்று முக்கிய மானதே !

இந் நிலையில் நாம் அறிவுடூர்வமாகச் செயற்பட வேண்டும் .

வட—கிழக்கு மாகாண இணைப்பினைத் தகர்த்தெறிய இனவெறிச் சக்திகள் இன்று அணி திரண்டு கொண்டிருக்கின்றன !

வடக்கும், கிழக்கும் இனந்த தமிழ் பேசும் மாநிலம் எமது ஜிவாதாரக் கோரிக்கை!

இதில் ஓரங்குலம் கூடநாம் அசைய முடியாது!! அசைய மாட்டோம்!!!

இதனை அடித்துச் சொல்லி விட்டே, அந்த அடிப்படையில், இலங்கை--இந்திய சமாதான ஒப்பந்தத்தை நாம் ஆதரித்தோம். ஏனைய விடுதலை அமைப்புக்களும் அது போலத்தான் !

தமிழ்பேசும் இனத்தின் ஓர் அங்கமான முஸலீம் மக்களை தமிழ் மக்களிடமிருந்து பிரித்தெடுத்து, அதன் பின் கிழக்கு மாகாணத்தில் ஓர் வாக்கெடுப்பை நடாத்தி, வடக்கையும் கிழக்கையும் வெட்டிப்பிளக்க சில இனவெறிச் சக்திகள், இணைந்து செயற்படுவதை நாம் நன்கறிவோம்!

இந்தச் சதியையும், சவாலையும் நாமனைவரும் சந்திக்கத் தயாராக வேண்டும்! சந்தித்தேயாக வேண்டும்!!

தமிழ் முஸ்லீம் ஒற்றுமையைப் பலப்படுத்தி தமிழ் பேசக் கூடிய இனத்தை ஓரணியில்—ஒரே கொடியின் கீழ் ஒன்று திரட்டியே ஆக வேண்டும் !

“ஒன்றுபட்டால் உண்டு வாழ்வு” என்பதை அனைவரும் உணர்ந்து—நடந்தவைகளை மறந்து—இனி நல்லவைகள் நிகழ ஒன்றுபட வேண்டும்.

அப்போதுதான், வெஞ்சிறைகளிலும், வெங்களங்களிலும் வீழ்ந்த வீரர்களினதும் எம்மினத்திற்காக பலியான பொது மக்களினதும், தலைவர்களினதும் தியாகங்களின் தூய நோக்கங்களை நாம் செயற்படுத்த முடியும்

அப்போதுதான், சுதந்திர இலங்கைத் தீவின் வரலாற்றிலேயே முதன்முதலாக அரசியல் நடவடிக்கைகளுக்காக மரண தண்டனை விதிக்கப்பட்டு, பின்னர் வெலிக்கடை வெஞ்சிறையில் ஏனைய தமிழ் அரசியல் கைதிகளுடன் குத்திக்குதறி, வெட்டி வீழ்த்தப்பட்ட வீரமறவர்கள் குட்டிமணி, ஜெகன்—இவ்விருவரினதும் அரசியல் வழிகாட்டி தலைவர் தங்கத்துரை முதலான இலட்சிய தீபங்களின் இதயக்கனவுகளை நாம் நன்வாக்க முடியும்.

கத்தியை திட்டவேண்டிய காலமல்ல இது - புத்தியைப் பிரயோகிக்க வேண்டிய வேளை! “எதிர் நீச்சல்” அரசியலுக்கு இதுவல்ல நேரம்!

வீரம் காட்டிய இளைய தலைமுறை விவேகத்தை காட்டவேண்டிய வேளை வந்துவிட்டது!

இளைய தலைமுறை சிந்திய ரத்தம், ஈட்டித் தந்த வெற்றி களை—வென்றெடுத்த உரிமைகளை அரசியல் சதுரங்க மேடையில் எம் அஜாக்கிரதையினால் எம்மினம் இழந்துவிட நீங்கள் ஒரு போதும் அனுமதிக்கக் கூடாது !

அனுமதிக்கவே கூடாது!!

எத்தனையோ பணிகள்—பாரிய பொறுப்புக்கள் எங்கள் அனைவரையும் எதிர்நோக்கி நிற்கின்றன !

கபளீகரம் பண்ணப்பட்ட நிலையில் காட்சி தரும் எமது தமிழ்மண்ணின் புரைமைப்பு...

குடும்பத்தலைவர்களை இழந்து அன்றாடக் கருசிக்கே அவதிப்படும் அபலைகள்... விதவைகள்... குழந்தைகளின் எதிர்காலம்...

சொந்தமன்றை வெற்று நாடுகளிலும் அகதிகளாக அலையும் லட்சக் கணக்கான எம் மக்களின் புனர்வாழ்வு.....

இந்தக் கேள்விகளுக்கு நாம் ஆக்கட்டர்வமாக விடைகாண வேண்டும் !

தயங்குவதற்கும், தளர்வதற்கும் இனி நேரமில்லை!

இன்றே செயற்படவேண்டும்!

நன்றே செயற்படவேண்டும் !!

காலத்தின் கட்டாயத் தேவையினை உணர்ந்து, எம் இனத்தின் அடிப்படைப் பிரச்சினைகளில் அரசியல் இணக்கம் கண்டு,

நான்கு தமிழ்பேசுமின் அமைப்புக்கள் ஒன்று சேர்ந்தி ருக்கின்றோம்; ஓரணியாக இணைந்திருக்கின்றோம்.

தமிழர் விடுதலைக் கூட்டணி

தமிழ் ஈழ விடுதலை இயக்கம்

�ழ மக்கள் புரட்சிகர விடுதலை முன்வாணி

�ழ தேசிய ஜனதாயக விடுதலை முன்வாணி

ஆகிய நான்கு அரசியல் அமைப்புகளும் ஓர் பொது அணியாக இணைந்திருக்கின்றோம்.

அரசியல் அனுபவம் நிறைந்த முதிய தலைமுறையும், எழுச்சியும் உதவேகமும் கொண்ட இளைய தலைமுறையும் இணைந்து எம் தமிழ் பேசும் இனத்திற்கு பலமான ஓர் அரசியற் தலைமையை வழங்க வேண்டிய கடமையைச் செய்ய முன்வந்துள்ளோம்.

தமிழர் விடுதலைக் கூட்டணியின் உதய சூரியன் சின்னத்தின்கீழ் இந்தப் பொது அணி எதிர்வரும் பொதுத் தேர்தலைச் சந்திக்கின்றது !

நடந்தவைகள் நடந்தவைகளாக இருக்கட்டும், இனி நடந்தவைகள் நல்லவைகளாக அமையட்டும்! என்ற நோக்குடனும், நம்பிக்கையுடனும் எதிர்காலத்தை உறுதியுடன் எதிர் நோக்கி, தமிழ் பேசும் இனம் கெளரவத்துடனும் அமைதியுடனும் நிம்மதியான நல்வாழ்வு காண இப்பேரணி தமிழ் பேசும் வாக்காளர்களாகிய உங்கள் ஒவ்வொருவரினதும் உறுதியான ஆதரவினை வேண்டி நிற்கிறது !

நான் நமதாக - நம் மக்கள் வாழ்வு நலமாக, நன்றே சிந்தித்து நல்ல தீர்ப்பினை வழங்குகின்றீர்கள்!

எங்கள் பகைவர் எங்கோ மறைந்தார்

இங்குள்ள தமிழிலம் ஒன்றாகதல் கண்டே!

தமிழ் ஈழ விடுதலை இயக்கம்

18. 25
 3. 50
 1. 65 /
 2. 40

இப் பிரச்சும் யாழ்ப்பாணம் பருத்தித்துவதை விதியைச் சேர்ந்த
 ந. சிறீகந்தா அவர்களால் கொழுப்பு - 2, யூனியன் பிளேஸ்,
 169/1 ம் இலக்கத்தில் உள்ள மலையன் அச்சகத்தில் அச்சிப்புப்பட்டு